

शपथ ग्रहण कार्यक्रम मुख्यमंत्री से विचारोपरान्त तय होगा - राज्यपाल

राज्यपाल ने मंत्री शिवपाल सिंह यादव को विभाग आवंटित किये

लखनऊ: 17 सितम्बर, 2016

उत्तर प्रदेश के राज्यपाल श्री राम नाईक ने कहा है कि वे मुख्यमंत्री श्री अखिलेश यादव से विचारोपरान्त श्री गायत्री प्रसाद प्रजापति को मंत्रिमण्डल में शामिल करने के लिये शपथ ग्रहण कार्यक्रम का दिन और समय तय करेंगे। जातव्य है कि मुख्यमंत्री ने आज राज्यपाल को प्रस्ताव भेज कर श्री गायत्री प्रसाद प्रजापति को शपथ दिलाये जाने का अनुरोध किया है।

उत्तर प्रदेश के राज्यपाल श्री राम नाईक ने मुख्यमंत्री श्री अखिलेश यादव के प्रस्ताव पर मंत्री श्री शिवपाल सिंह यादव को सिंचाई एवं बाढ़ नियंत्रण विभाग, राजस्व, अभाव, सहायता एवं पुनर्वासन, लोक सेवा प्रबंधन, सहकारिता विभाग, चिकित्सा शिक्षा, आयुष तथा लघु सिंचाई विभाग अतिरिक्त कार्य प्रभार के रूप में आवंटित किये हैं।

उल्लेखनीय है कि सिंचाई एवं बाढ़ नियंत्रण विभाग का कार्य प्रभार मंत्री श्री अवधेश प्रसाद तथा राजस्व, अभाव, सहायता एवं पुनर्वासन, लोक सेवा प्रबंधन तथा सहकारिता विभाग का कार्य प्रभार मंत्री श्री बलराम यादव के पास था।

अंजुम/ललित/राजभवन (339/31)